

॥ ఓం నమో వేదాంతే ॥

22.09.2024 ఆదివారం (429వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే పంచమో_ధ్యాయః

శ్రీశుక ఉవాచ

తస్యాం స పాంచజన్యాం వై విష్ణుమాయోపబృంహితః

హర్యశ్వసంజ్ఞానయుతం పుత్రానజనయద్విభుః

॥ 6-5-1 ॥

అపృథగ్గర్మశీలాస్తే సర్వే దాక్షాయణా నృప

పిత్రా ప్రోక్తాః ప్రజాసర్గే ప్రతీచీం ప్రయయుర్దిశం

॥ 6-5-2 ॥

తత్ర నారాయణసరస్తీర్థం సింధుసముద్రయోః

సంగమో యత్ర సుమహన్మునిసిద్ధనిషేవితం

॥ 6-5-3 ॥

తదుపస్పర్శనాదేవ వినిర్ఘాతమలాశయాః

ధర్మే పారమహంస్యే చ ప్రోత్పన్నమతయో_వ్యుత

॥ 6-5-4 ॥

తేపిరే తప ఏవోగ్రం పిత్రాదేశేన యంత్రితాః

ప్రజావివృద్ధయే యత్తాన్ దేవర్షిస్తాన్ దదర్శ హ

॥ 6-5-5 ॥

ఉవాచ చాథ హర్యశ్వాః కథం స్రక్ష్మథ వై ప్రజాః

అదృష్ట్వాంతం భువో యూయం బాలిశా బత పాలకాః

॥ 6-5-6 ॥

తథైకపురుషం రాష్ట్రం బిలం చాదృష్టనిర్గమం

బహురూపాం స్త్రియం చాపి పుమాంసం పుంశ్చలీపతిం

॥ 6-5-7 ॥

నదీముభయతో వాహం పంచపంచాద్భుతం గృహం

క్వచిద్ధంసం చిత్రకథం క్షౌరపవ్యం స్వయంభ్రమిం

॥ 6-5-8 ॥

కథం స్వపితురాదేశమవిద్వాంసో విపశ్చితః

అనురూపమవిజ్ఞాయ అహో సర్గం కరిష్యథ

॥ 6-5-9 ॥

శ్రీశుక ఉవాచ

తన్నిశమ్యాథ హర్యశ్వా ఔత్పత్తికమనీషయా

వాచః కూటం తు దేవర్షేః స్వయం విమమృశుర్ధియా

॥ 6-5-10 ॥

భూః క్షేత్రం జీవసంజ్ఞం యదనాది నిజబంధనం

అదృష్ట్వా తస్య నిర్వాణం కిమసత్కర్మభిర్భవేత్

॥ 6-5-11 ॥

ఏక ఏవేశ్వరస్తుర్యో భగవాన్ స్వాశ్రయః పరః

తమదృష్ట్వాభవం పుంసః కిమసత్కర్మభిర్భవేత్

॥ 6-5-12 ॥

పుమాన్ నైవైతి యద్గత్వా బిలస్వర్గం గతో యథా

ప్రత్యగ్ధామావిద ఇహ కిమసత్కర్మభిర్భవేత్

॥ 6-5-13 ॥

నానారూపాత్మనో బుద్ధిః స్వైరిణీవ గుణాన్వితా

తన్నిష్ఠామగతస్యేహ కిమసత్కర్మభిర్భవేత్

॥ 6-5-14 ॥

తత్సంగభ్రంశితైశ్వర్యం సంసరంతం కుభార్యవత్

తద్గతీరబుధస్యేహ కిమసత్కర్మభిర్భవేత్

॥ 6-5-15 ॥

సృష్ట్యప్యయకరీం మాయాం వేలాకూలాంతవేగితాం

మత్తస్య తామవిజ్ఞస్య కిమసత్కర్మభిర్భవేత్

॥ 6-5-16 ॥

పంచవింశతితత్త్వానాం పురుషో_దుభతదర్పణం

అధ్యాత్మమబుధస్యేహ కిమసత్కర్మభిర్భవేత్

॥ 6-5-17 ॥

ఐశ్వరం శాస్త్రముత్సృజ్య బంధమోక్షానుదర్శనం

వివిక్తపదమజ్ఞాయ కిమసత్కర్మభిర్భవేత్

॥ 6-5-18 ॥

కాలచక్రం భ్రమిస్తీక్ష్ణం సర్వం నిష్కర్షయజ్జగత్

స్వతంత్రమబుధస్యేహ కిమసత్కర్మభిర్భవేత్

॥ 6-5-19 ॥

శాస్త్రస్య పితురాదేశం యో న వేద నివర్తకం
కథం తదనురూపాయ గుణవిస్రంభ్యపక్రమేత్ || 6-5-20 ||

ఇతి వ్యవసితా రాజన్ హర్యశ్వా ఏకచేతసః
ప్రయయుస్తం పరిక్రమ్య పంథానమనివర్తనం || 6-5-21 ||

స్వరబ్రహ్మణి నిర్భాతహృషీకేశపదాంబుజే
అఖండం చిత్తమావేశ్య లోకాననుచరన్ మునిః || 6-5-22 ||

నాశం నిశమ్య పుత్రాణాం నారదాచ్ఛీలశాలినాం
అన్వతప్యత కః శోచన్ సుప్రజాస్త్యం శుచాం పదం || 6-5-23 ||

స భూయః పాంచజన్యాయామజేన పరిసాంత్యితః
పుత్రానజనయద్దక్షః శబలాశ్వాన్ సహస్రశః || 6-5-24 ||

తేఽపి పిత్రా సమాదిష్టాః ప్రజాసర్గే ధృతవ్రతాః
నారాయణసరో జగ్ముర్యత్ర సిద్ధాః స్వపూర్వజాః || 6-5-25 ||

తదుపస్పర్శనాదేవ వినిర్ఘాతమలాశయాః
జపంతో బ్రహ్మ పరమం తేపుస్తేఽత్ర మహత్తపః || 6-5-26 ||

అబ్భక్షాః కతిచిన్మాసాన్ కతిచిద్వాయుభోజనాః
ఆరాధయన్ మంత్రమిమమభ్యస్యంత ఇడస్పతిం || 6-5-27 ||

ఓం నమో నారాయణాయ పురుషాయ మహాత్మనే
విశుద్ధసత్త్వధిష్ణ్యాయ మహాహంసాయ ధీమహి || 6-5-28 ||

ఇతి తానపి రాజేంద్ర ప్రతిసర్గధియో మునిః
ఉపేత్య నారదః ప్రాహ వాచః కూటాని పూర్వవత్ || 6-5-29 ||

దాక్షాయణాః సంశృణుత గదతో నిగమం మమ

అన్విచ్ఛతానుపదవీం భ్రాతణాం భ్రాతృవత్సలాః

॥ 6-5-30 ॥

భ్రాతణాం ప్రాయణం భ్రాతా యో_నుతిష్ఠతి ధర్మవిత్

స పుణ్యబంధుః పురుషో మరుద్భిః సహ మోదతే

॥ 6-5-31 ॥

వీతావదుక్త్వా ప్రయయౌ నారదో_మోఘదర్శనః

తే_పి చాన్వగమన్ మార్గం భ్రాతణామేవ మారిష

॥ 6-5-32 ॥

సద్్రీచీనం ప్రతీచీనం పరస్యానుపథం గతాః

నాద్యాపి తే నివర్తంతే పశ్చిమా యామినీరివ

॥ 6-5-33 ॥

వితస్మిన్ కాల ఉత్పాతాన్ బహూన్ పశ్యన్ ప్రజాపతిః

పూర్వవన్నారదకృతం పుత్రనాశముపాశృణోత్

॥ 6-5-34 ॥

చుక్రోధ నారదాయాసౌ పుత్రశోకవిమూర్ఛితః

దేవర్షిముపలభ్యాహ రోషాద్విస్ఫురితాధరః

॥ 6-5-35 ॥

దక్ష ఉవాచ

అహో అసాధో సాధూనాం సాధులింగేన నస్త్యయా

అసాధ్వకార్యర్భకాణాం భిక్షోర్మార్గః ప్రదర్శితః

॥ 6-5-36 ॥

ఋణైస్త్రిభిరముక్తానామమీమాంసితకర్మణాం

విఘాతః శ్రేయసః పాప లోకయోరుభయోః కృతః

॥ 6-5-37 ॥

వీచం త్వం నిరనుక్రోశో బాలానాం మతిభిద్ధరేః

పార్షదమధ్యే చరసి యశోహా నిరపత్రపః

॥ 6-5-38 ॥

నను భాగవతా నిత్యం భూతానుగ్రహకాతరాః

ఋతే త్వాం సౌహృదఘ్నం వై వైరంకరమవైరిణాం

॥ 6-5-39 ॥

నేత్రం పుంసాం విరాగః స్వాత్మయా కేవలినా మృషా
మన్యసే యద్యుపశమం స్నేహపాశనికృంతనం

॥ 6-5-40 ॥

నానుభూయ న జానాతి పుమాన్ విషయతీక్ష్ణతాం
నిర్విద్యతే స్వయం తస్మాన్న తథా భిన్నధీః పరైః

॥ 6-5-41 ॥

యన్మస్తుం కర్మసంధానాం సాధూనాం గృహమేధినాం
కృతవాససి దుర్మర్షం విప్రియం తవ మర్షితం

॥ 6-5-42 ॥

తంతుకృంతన యన్మస్తుమభద్రమచరః పునః
తస్మాల్లోకేషు తే మూఢ న భవేద్భ్రమతః పదం

॥ 6-5-43 ॥

శ్రీశుక ఉవాచ

ప్రతిజగ్రాహ తద్బాధం నారదః సాధుసమ్మతః
ఏతావాన్ సాధువాదో హి తితిక్షేతేశ్వరః స్వయం

॥ 6-5-44 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే పంచమో_ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే షష్ఠో_ధ్యాయః

శ్రీశుక ఉవాచ

తతః ప్రాచేతసో_సిక్వామనుసీతః స్వయంభువా
షష్ఠిం సంజనయామాస దుహితః పితృవత్సలాః

॥ 6-6-1 ॥

దశ ధర్మాయ కాయేందోర్ద్విషట్రిణవ దత్తవాన్
భూతాంగిరఃకృశాశ్వేభ్యో ద్వే ద్వే తార్మ్యాయ చాపరాః

॥ 6-6-2 ॥

నామధేయాన్యమూషాం త్వం సాపత్యానాం చ మే శృణు
యాసాం ప్రసూతిప్రసవైర్లోకా ఆపూరితాస్త్రయః

॥ 6-6-3 ॥

భానుర్లంబా కకుద్యామిర్విశ్వా సాధ్యా మరుత్వతీ
వసుర్ముహూర్తా సంకల్పా ధర్మపత్న్యః సుతాంఛృణు ॥ 6-6-4 ॥

భానోస్తు దేవఋషభ ఇంద్రసేనస్తతో నృప
విద్యోత ఆసీల్లంబాయాస్తతశ్చ స్తనయిత్నవః ॥ 6-6-5 ॥

కకుదః సంకటస్తస్య కీకటస్తనయో యతః
భువో దుర్గాణి జామేయః స్వర్గో నందిస్తతో_భవత్ ॥ 6-6-6 ॥

విశ్వేదేవాస్తు విశ్వాయా అప్రజాంస్తాన్ ప్రచక్షతే
సాధ్యోగణస్తు సాధ్యాయా అర్థసిద్ధిస్తు తత్పుతః ॥ 6-6-7 ॥

మరుత్వాంశ్చ జయంతశ్చ మరుత్వత్యాం బభూవతుః
జయంతో వాసుదేవాంశ ఉపేంద్ర ఇతి యం విదుః ॥ 6-6-8 ॥

మౌహూర్తికా దేవగణా ముహూర్తాయాశ్చ జజ్జిరే
యే వై ఫలం ప్రయచ్ఛంతి భూతానాం స్వస్వకాలజం ॥ 6-6-9 ॥

సంకల్పాయాశ్చ సంకల్పః కామః సంకల్పజః స్మృతః
వసవో_ష్టై వసోః పుత్రాస్తేషాం నామాని మే శృణు ॥ 6-6-10 ॥

ద్రోణః ప్రాణో ధ్రువో_ర్కో_గ్నిర్దోషో వసుర్విభావసుః
ద్రోణస్యాభిమతేః పత్న్యా హర్షశోకభయాదయః ॥ 6-6-11 ॥

ప్రాణస్యోర్జస్వతీ భార్యా సహ ఆయుః పురోజవః
ధ్రువస్య భార్యా ధరణిరసూత వివిధాః పురః ॥ 6-6-12 ॥

అర్కస్య వాసనా భార్యా పుత్రాస్తర్షాదయః స్మృతాః
అగ్నేర్భార్యా వసోర్ధారా పుత్రా ద్రవిణకాదయః ॥ 6-6-13 ॥

స్కందశ్చ కృత్తికాపుత్రో యే విశాఖాదయస్తతః

దోషస్య శర్వరీపుత్రః శిశుమారో హరేః కలా

॥ 6-6-14 ॥

వసోరాంగిరసీపుత్రో విశ్వకర్మా కృతీపతిః

తతో మనుశ్చాక్షుషో_ భూద్విశ్వే సాధ్యా మనోః సుతాః

॥ 6-6-15 ॥

విభావసోరసూతోషా వ్యుష్ణం రోచిషమాతపం

పంచయామో_ ధ భూతాని యేన జాగ్రతి కర్మసు

॥ 6-6-16 ॥

సరూపాసూత భూతస్య భార్యా రుద్రాంశ్చ కోటిశః

రైవతో_ జో భవో భీమో వామ ఉగ్రో వృషాకపిః

॥ 6-6-17 ॥

అజైకపాదహిర్బుధ్వో బహురూపో మహానితి

రుద్రస్య పార్షదాశ్చాన్యే ఘోరాః భూతవినాయకాః

॥ 6-6-18 ॥

ప్రజాపతేరంగిరసః స్వధా పత్నీ పితనధ

అథర్వాంగిరసం వేదం పుత్రత్వే చాకరోత్పతీ

॥ 6-6-19 ॥

కృశాశ్వో_ ర్చిషి భార్యాయాం ధూమ్రుకేశమజీజనత్

ధిషణాయాం వేదశిరో దేవలం వయునం మనుం

॥ 6-6-20 ॥

తార్మ్యస్య వినతా కద్రూః పతంగీ యామినీతి చ

పతంగ్యసూత పతగాన్ యామినీ శలభానధ

॥ 6-6-21 ॥

సుపర్ణాసూత గరుడం సాక్షాద్యజ్ఞేశవాహనం

సూర్యసూతమనూరుం చ కద్రూర్నాగాననేకశః

॥ 6-6-22 ॥

కృత్తికాదీని నక్షత్రాణీందోః పత్యుస్తు భారత

దక్షశాపాత్సో_ నపత్యస్తాసు యక్షుగ్రహోద్ధితః

॥ 6-6-23 ॥

పునః ప్రసాద్య తం సోమః కలా లేభే క్షయే దితాః
శృణు నామాని లోకానాం మాతణాం శంకరాణి చ

॥ 6-6-24 ॥

అథ కశ్యపపత్నీనాం యత్రప్రసూతమిదం జగత్
అదితిర్దితిర్దనుః కాష్ఠా అరిష్ఠా సురసా ఇలా

॥ 6-6-25 ॥

మునిః క్రోధవశా తామ్రా సురభిః సరమా తిమిః
తిమేర్యాదోగణా ఆసన్ శ్వాపదాః సరమాసుతాః

॥ 6-6-26 ॥

సురభేర్మహిషా గావో యే చాన్యే ద్విశఫా నృప
తామ్రాయాః శ్యేనగృధ్రాద్యా మునేరప్పరసాం గణాః

॥ 6-6-27 ॥

దందశూకాదయః సర్పా రాజన్ క్రోధవశాత్మజాః
ఇలాయా భూరుహాః సర్వే యాతుధానాశ్చ సౌరసాః

॥ 6-6-28 ॥

అరిష్ఠాయాశ్చ గంధర్వాః కాష్ఠాయా ద్విశఫేతరాః
సుతా దనోరేకషష్టిస్తేషాం ప్రాధానికాంఘ్రుణు

॥ 6-6-29 ॥

ద్విమూర్ధా శంబరో_రిష్ఠో హయగ్రీవో విభావసుః
అయోముఖః శంకుశిరాః స్వర్భానుః కపిలో_రుణః

॥ 6-6-30 ॥

పులోమా వృషపర్వా చ ఏకచక్రో_నుతాపనః
ధూమ్రకేశో విరూపాక్షో విప్రచిత్తిశ్చ దుర్జయః

॥ 6-6-31 ॥

స్వర్భానోః సుప్రభాం కన్యామువాహ నముచిః కిల
వృషపర్వణస్తు శర్మిష్ఠాం యయాతిర్నాహుషో బలీ

॥ 6-6-32 ॥

వైశ్వానరసుతా యాశ్చ చతస్రశ్చారుదర్శనాః
ఉపదానవీ హయశిరా పులోమా కాలకా తథా

॥ 6-6-33 ॥

- ఉపదానవీం హిరణ్యాక్షః క్రతుర్హయశిరాం నృప
పులోమాం కాలకాం చ ద్వే వైశ్వానరసుతే తు కః
॥ 6-6-34 ॥
- ఉపయేమే₂థ భగవాన్ కశ్యపో బ్రహ్మచోదితః
పౌలోమాః కాలకేయాశ్చ దానవా యుద్ధశాలినః
॥ 6-6-35 ॥
- తయోః షష్ఠిసహస్రాణి యజ్ఞఘ్నాంస్తే పితుః పితా
జఘాన స్వర్గతో రాజన్నేక ఇంద్రప్రియంకరః
॥ 6-6-36 ॥
- విప్రచిత్తిః సింహికాయాం శతం చైకమజీజనత్
రాహుజ్యేష్ఠం కేతుశతం గ్రహత్వం య ఉపాగతః
॥ 6-6-37 ॥
- అథాతః శ్రూయతాం వంశో యో₂దితేరనుపూర్వశః
యత్ర నారాయణో దేవః స్వాంశేనావాతరద్విభుః
॥ 6-6-38 ॥
- వివస్వానర్యమా పూషా త్వష్టాథ సవితా భగః
ధాతా విధాతా వరుణో మిత్రః శక్ర ఉరుక్రమః
॥ 6-6-39 ॥
- వివస్వతః శ్రాద్ధదేవం సంజ్ఞాసూయత వై మనుం
మిథునం చ మహాభాగా యమం దేవం యమీం తథా
సైవ భూత్వాథ బడవా నాసత్యౌ సుషువే భువి
॥ 6-6-40 ॥
- ఛాయా శనైశ్చరం లేభే సావర్ణిం చ మనుం తతః
కన్యాం చ తపతీం యా వై వవ్రే సంవరణం పతిం
॥ 6-6-41 ॥
- అర్యమోః మాతృకా పత్నీ తయోశ్చర్షణయః సుతాః
యత్ర వై మానుషీ జాతిర్బ్రహ్మణా చోపకల్పితా
॥ 6-6-42 ॥
- పూషానపత్యః పిష్టాదో భగ్నదంతో₂భవత్పురా
యో₂సౌ దక్షాయ కుపితం జహాస వివృతద్విజః
॥ 6-6-43 ॥

త్వష్టరైత్యానుజా భార్యా రచనా నామ కన్యకా
సన్నివేశస్తయోర్జ్జణే విశ్వరూపశ్చ వీర్యవాన్

॥ 6-6-44 ॥

తం వవ్రే సురగణా స్వస్రీయం ద్విషతామపి
విమతేన పరిత్యక్తా గురుణాంగిరసేన యత్

॥ 6-6-45 ॥

అథ శ్రీమద్భాగవతే పారమహంస్యాం సంహితాయాం షష్ఠస్కంధే షష్ఠోఽధ్యాయః

=====

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

=====